

जीवन संपन्न, समृद्ध बनविण्यासाठी रोगमुक्त असले पाहिजे : जाधव कोल्हापूर : पुढारी वृत्तसेवा

मानवी जीवन संपन्न व समृद्ध बनविण्यासाठी रोगमुक्त असले पाहिजे. २१व्या शतकाच्या मध्यापासून संपूर्ण मानव जातीस शाप ठरलेला एचआयव्ही हा जीवघेणा संसर्गित रोग विकसनशील आणि मागास देशांमध्ये मानवी आरोग्यास आव्हान ठरत आहे, असे प्रतिपादन एड्स नियंत्रण विभागाच्या समुपदेशक सुरेखा जाधव यांनी केले.

विवेकानंद महाविद्यालयात एड्स निर्मूलन दिनानिमित्त आयोजित कार्यक्रमात त्या बोलत होत्या. याप्रसंगी एच. आय. व्ही. एड्स रोगमुक्त भयमुक्त व जागरूक होण्यासाठी शपथ महाविद्यालयीन विद्यार्थ्यांना देण्यात आली. कार्यक्रमाचे आयोजन आक्यूएसी एनसीसी व एनएसएस यांच्यामार्फत करण्यात आले. यावेळी प्रबंधक रघुनाथ जोग, कॅप्टन सुनीता भोसले, प्रा. संदीप पाटील, प्रा. किशोर गुजर उपस्थित होते. लेफ्टनंट जे. आर. भरमगोंडा यांनी स्वागत केले. प्रा. एल. एस. नाकाडी यांनी आभार मानले.

06/12/2024

6.12.24

लश्न०। भार०. ६ डिसेंबर २०२५

विवेकानंद कॉलेजमध्ये 'शैक्षणिक यात्रा' उत्साहात

प्रतिनिधी
कोल्हापूर

येथील स्वामी विवेकानंद शिक्षण संस्थेच्या प्रांगणात शिक्षणमहर्षी डॉ. बापूजी साळुंखे स्मृतिभवनात शैक्षणिक यात्रा कार्यक्रम उत्साहात पार पडला. पर्यावरणपुरक उत्पादन आणि निर्मिती, दिव्यांग गुणवत्ता गौरव, आनंददायी खेळ आणि विविध सांस्कृतिक गुणदर्शनामुळे परिसर झळाळून निघाला. विवेकानंद कॉलेजचे प्राचार्य डॉ. आर. आर. कुंभार यांच्या हस्ते विवेकानंद कॉलेजमध्ये शैक्षणिक यात्रा २०२४ चे उद्घाटन झाले.

प्राचार्य डॉ. कुंभार म्हणाले, विवेकानंदांनी केलेली व्याख्या शिक्षण म्हणजे माणसांमध्ये असलेल्या पूर्णत्वाचे प्रकटीकरण होय. आपल्या पारंपरिक लोककला, लोकविद्या, लोकसंगीत, आपली शिल्पकला, पारंपरिक उद्योग, व्यवसायासोबत आधुनिक संगणक नैपुण्य प्राप्त करण्यासाठी विवेकानंद कॉलेजने कला, संगीत, समाजसेवा, खेळ, साहित्य, जीवन कौशल्य वाढीसाठी सातत्यपूर्ण विविध व्यासपीठे उभी केली आहेत.

विवेकानंद कॉलेजमधील दिव्यांग विद्यार्थ्यांना नारीशक्तीच्या प्रमुख अॅड. नुसरत मुजावर यांच्यावतीने दिव्यांग दिनी मदत करण्यात आली.

डॉ. नुसरत मुजावर म्हणाल्या, मी विवेकानंद कॉलेजची विद्यार्थिनी म्हणून मला नेहमी अभिमान वाटतो. आज मोबाईल, इंटरनेटसह सर्वच क्षेत्रात झपाट्याने बदल होत आहे. आपले विवेकानंद कॉलेजही आधुनिकतेची कास धरत बदलत आहे. पश्चिम महाराष्ट्रातील ज्ञानकेंद्रांचे ते नेतृत्व करीत आहे. हे आम्हा माजी विद्यार्थ्यांना गौरवशाली वाटत असल्याचे तिने सांगितले.

प्रा. शिल्पा भोसले यांनी स्वागत व प्रास्ताविक केले. ज्ञान आणि विज्ञानाने सुसंस्कारीत समाज निर्मिती हे शिक्षणमहर्षी डॉ. बापूजी साळुंखे यांचे स्वप्न होते. विवेकानंद कॉलेजने शैक्षणिक ज्ञानासोबत सामाजिक, सांस्कृतिक, आर्थिक जागृती विद्यार्थ्यांच्या अंतरंगात पेरण्याचे काम केले आहे. शैक्षणिक यात्रा या उपक्रमाला विद्यार्थी उदंड प्रतिसाद देत असल्याचा आनंद त्यांनी व्यक्त केला.

प्रा. एस. पी. वेदांते आणि प्रा. माधवी देशपांडे यांनी सूत्रसंचालन केले. प्रा. विश्वंभर कुलकर्णी यांनी आभार मानले. कार्यक्रमाच्या नियोजनासाठी रजिस्ट्रार आर. बी. जोग यांचे सहकार्य लाभले. यात्रेसंगी कार्यकर्ते, प्रशासकीय सेवक, विद्यार्थी, विद्यार्थिनी, पालक उपस्थित होते. दोन दिवस शैक्षणिक यात्रा उपक्रम राबवण्यात आला.

पुण्य नगरी



6 डिसेंबर 2024



‘विवेकानंद’ कुशल मनुष्यबळ घडवणारे महाविद्यालय : कुंभार

कोल्हापूर : प्रतिनिधी

विवेकानंद कॉलेज
अधिकारप्रदत्त स्वायत्त महाविद्यालय
हे विद्यार्थ्यांची गुणवत्ता ओळखून
कुशल मनुष्यबळ घडवणारे,
सामाजिक आणि भावनिक
कौशल्य जपणारे लोकप्रिय
महाविद्यालय ठरले आहे, असे
मत विवेकानंद कॉलेजचे प्राचार्य
डॉ. आर. आर. कुंभार यांनी
व्यक्त केले. येथील विवेकानंद
कॉलेज आयोजित शैक्षणिक यात्रा
२०२४ च्या उद्घाटन समारंभात
प्रमुख मार्गदर्शक म्हणून ते बोलत
होते. शिक्षणमहर्षी डॉ. बापूजी
साळुंखे स्मृतिभवनात आयोजित
दोनदिवसीय शैक्षणिक यात्रा
हा कार्यक्रम उत्साहात झाला.

पर्यावरणपूरक उत्पादन आणि
निर्मिती, दिव्यांग गुणवत्ता गौरव,
आनंददायी खेळ आणि विविध
सांस्कृतिक गुणदर्शन यामुळे
विद्यार्थ्यांनी हा परिसर वेगळ्या
अनुभवाने झळळून निघाला
गेला.

दिव्यांग विद्यार्थ्यांना
नारीशक्तीच्या प्रमुख अॅड.
नुसरत मुजावर यांच्या वतीने
आर्थिक मदत करण्यात आली.
स्वागत प्रा. शिल्पा भोसले यांनी
केले. प्रा. विश्वंभर कुलकर्णी
यांनी आभार मानले. प्रा. एस. पी.
वेदांते, प्रा. माधवी देशपांडे यांनी
सूत्रसंचालन केले. कार्यक्रमाच्या
नियोजनासाठी रजिस्ट्रार आर. बी.
जोग यांचे सहकार्य लाभले.

०६/१२/२०२४

१२
०६/१२/२०२४